

IL-KUMMISSJONI AMMINISTRATTIVA GHALL-KOORDINAZZJONI TAS-SISTEMI TAS-SIGURTÀ SOĊJALI

DEĊIŻJONI Nru H6

tas-16 ta' Diċembru 2010

dwar l-applikazzjoni ta' ċerti principji dwar l-aggregazzjoni tal-perjodi skont l-Artikolu 6 tar-Regolament (KE) Nru 883/2004 dwar il-koordinazzjoni ta' sistemi ta' sigurtà soċjali

(Test b'rilevanza għaż-ŻEE u għall-Ftehim KE/Żvizzera)

(2011/C 45/04)

IL-KUMMISSJONI AMMINISTRATTIVA GHALL-KOORDINAZZJONI TA' SISTEMI TAS-SIGURTÀ SOĊJALI,

Wara li kkunsidrat l-Artikolu 72(a) tar-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-koordinazzjoni ta' sistemi ta' sigurtà soċjali⁽¹⁾, li skontu l-Kummissjoni Amministrattiva hija responsabbli li tittratta l-mistoqsijiet amministrattivi kollha jew il-mistoqsijiet kollha ta' interpretazzjoni li jirriżultaw mid-dispożizzjonijiet tar-Regolament (KE) Nru 883/2004 u r-Regolament (KE) Nru 987/2009 tal-Parlament Ewropew u tal-Kunsill tas-16 ta' Settembru 2009 li jstabbilixxi l-proċedura għall-implimentazzjoni tar-Regolament (KE) Nru 883/2004 dwar il-koordinazzjoni tal-iskemi ta' sigurtà soċjali⁽²⁾,

Waqt li taġixxi skont il-kundizzjonijiet stipulati fit-tieni subparagrafu tal-Artikolu 71(2) tar-Regolament (KE) Nru 883/2004,

Billi:

- (1) L-Artikolu 1(t) tar-Regolament (KE) Nru 883/2004 jipprovdi għad-definizzjoni ta' "perjodu ta' assigurazzjoni". Isegwi mill-kliem tal-Artikolu 1(t) tar-Regolament (KE) Nru 883/2004 li l-perjodi trattati per sé huma ekwivalenti għal perjodi ta' assigurazzjoni u m'hemmx il-htieġa li jkunu ekwivalenti għal perjodi ta' kontribuzzjonijiet.
- (2) L-Artikolu 6 tar-Regolament (KE) Nru 883/2004 jipprovdi għall-prinċipju ta' aggregazzjoni tal-perjodi. Dan il-prinċipju għandu jiġi applikat b'mod uniformi li jinkludi l-aggregazzjoni tal-perjodi li, skont il-leġiżlazzjoni nazzjonali, jgħoddu biss biex jikkwalifikaw għall-benefiċċju jew biex iżidu l-benefiċċju.
- (3) Il-premessa 10 tar-Regolament (KE) Nru 883/2004 tipprovdi li l-prinċipju ta' assimilazzjoni ta' ċerti fatti jew avvenimenti m'għandux jinterfieri mal-prinċipju ta' aggregazzjoni tal-perjodi.
- (4) Huwa mehtieġ li jiġi żgurat li, meta jiġi applikat il-prinċipju ta' aggregazzjoni tal-perjodi kif stabbilit fl-Artikolu

6 tar-Regolament (KE) Nru 883/2004, il-perjodi ta' assigurazzjoni kkomunikati per sé minn Stat Membru wiehed jehtieġ li jiġu aċċettati mill-Istat Membru li qed jirċievi minghajr ma jiddubita mill-kwalità tagħhom.

- (5) Fl-istess hin, huwa mehtieġ li jiġi rikonoxxut il-prinċipju li l-Istati Membri jżommu l-ġurisdizzjoni biex jiddeterminaw il-kundizzjonijiet nazzjonali tagħhom biex jagħtu l-benefiċċji tas-sigurtà soċjali – sakemm dawn il-kundizzjonijiet huma applikati b'mod mhux diskriminatorju – u biex jafferimaw li dan il-prinċipju ma jinbidilx bil-prinċipju ta' aggregazzjoni. Stat Membru li qed jirċievi jehtieġ, bhala l-ewwel pass, jaċċetta l-perjodi kollha kkomunikati per sé biex jegħleb ostakli potenzjali meta jagħti bidu għal dritt u mbagħad, bhala t-tieni pass, jiddetermina jekk il-kundizzjonijiet nazzjonali speċjali humiex sodisfatti.
- (6) Id-definizzjoni ta' "perjodi ta' assigurazzjoni" jibqgħu kif inhuma fl-Artikolu 1(t) tar-Regolament (KE) Nru 883/2004 meta mqabbel mal-Artikolu 1(r) tar-Regolament (KE) Nru 1408/71.
- (7) Minhabba li din id-deċiżjoni għandha l-għan li tipprovdi ċertezza legali, għandha tapplika biss f'każijiet li ġew deċiżi wara d-dhul fis-seħh ta' din id-deċiżjoni,

IDDEĊIDIET KIF ĠEJ:

1. Il-perjodi kollha ta' assigurazzjoni – sew jekk huma perjodi kontributorji jew perjodi trattati bhala ekwivalenti għal perjodi ta' assigurazzjoni skont il-leġiżlazzjoni nazzjonali – jissodisfaw l-idea ta' "perjodi ta' assigurazzjoni" għall-iskopijiet tal-applikazzjoni tar-Regolamenti (KE) Nru 883/2004 u (KE) Nru 987/2009.

2. Il-perjodi kollha għall-kontigenza rilevanti li tlestew skont il-leġiżlazzjoni ta' Stat Membru ieħor għandhom jiġu kkunsidrati biss billi jiġi applikat il-prinċipju ta' aggregazzjoni tal-perjodi kif stabbilit fl-Artikolu 6 tar-Regolament (KE) Nru 883/2004 u 12 tar-Regolament (KE) Nru 987/2009. Il-prinċipju ta' aggregazzjoni jehtieġ li l-perjodi kkomunikati minn Stati Membri ohra għandhom ikunu aggregati minghajr ma tiġi ddubitata l-kwalità tagħhom.

⁽¹⁾ ĠU L 166, 30.4.2004, p. 1.

⁽²⁾ ĠU L 284, 30.10.2009, p. 1.

3. Madankollu l-Istati Membri jzommu – wara li jkunu applikaw il-prinċipju ta' aggregazzjoni skont il-Punt 2 – il-ġurisdizzjoni li jiddeterminaw il-kundizzjonijiet l-oħra tagħhom biex jagħtu l-benefiċċji tas-sigurtà soċjali filwaqt li jikkunsidraw l-Artikolu 5 tar-Regolament (KE) Nru 883/2004 – sakemm dawn il-kundizzjonijiet huma applikati b'mod mhux diskriminatorju – u dan il-prinċipju m'għandux jiġi affettwat mill-Artikolu 6 tar-Regolament (KE) Nru 883/2004.

4. Din id-Deciżjoni tapplika biss għal kazijiet li jiġu deciżi wara d-dhul fis-seħh tagħha.

5. L-eżempji mehmuża li jirrigwardaw l-applikazzjoni pratika tal-Punti 1, 2 u 3 ta' din id-Deciżjoni huma parti minn din id-Deciżjoni.

6. Din id-Deciżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*. Din id-Deciżjoni għandha tapplika mill-ewwel jum tat-tieni xahar wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Il-President tal-Kummissjoni Amministrattiva
Keyina MPEYE

ANNEX

EŻEMPJI DWAR L-APPLIKAZZJONI PRATTIKA TAL-PUNTI 1, 2 U 3 TA' DIN ID-DEĊIŻJONI**Eżempji tal-applikazzjoni tat-Taqsimiet 1 u 2 tad-Deciżjoni:**

Skont il-leġiżlazzjoni ta' Stat Membru A, il-persuna assicurata għandha 10 snin ta' perjodi kontributorji u sentejn ta' perjodi ekwivalenti li jgħoddu biss skont il-leġiżlazzjoni tiegħu għall-kalkolu.

Kif stabbilit skont it-Taqsima 1 tad-Deciżjoni, hemm 12-il sena ta' perjodi li għandhom jiġu kkomunikati lil Stat Membru B.

Kif stabbilit skont it-Taqsima 2 (u l-Premessa 2) tad-Deciżjoni, l-Istat Membru B jehtieġ jikkunsidra dawn it-12-il sena ta' perjodi perse għall-iskop ta' aggregazzjoni.

Eżempju tal-applikazzjoni tat-Taqsimiet 2 u 3 tad-Deciżjoni:

Skont il-leġiżlazzjoni ta' Stat Membru A, il-persuna assicurata għandha 30 sena ta' kontribuzzjonijiet marbuta mat-"twettiq bil-fatti ta' xogħol". Il-leġiżlazzjoni ta' Stat Membru A tipprovdi, bhala kundizzjoni nazzjonali għall-pensjoni ta' rtirar kmieni, li l-persuna kkonċernata għandha turi minn tal-inqas 35 sena ta' kontribuzzjonijiet marbuta mat-"twettiq bil-fatti ta' xogħol".

Skont il-leġiżlazzjoni ta' Stat Membru B, il-persuna assicurata għandha sentejn ta' studju (ikkomunikati bhala "perjodi ekwivalenti għall-istudju") u 3 snin ta' kontribuzzjonijiet marbuta mat-"twettiq bil-fatti ta' xogħol".

Kif stabbilit skont it-taqsima 2 tad-Deciżjoni, l-Istat Membru A jehtieġ jikkunsidra dawn il-5 snin ta' perjodi perse għall-iskop ta' aggregazzjoni (l-ewwel pass).

Kif stabbilit skont it-Taqsima 3 tad-Deciżjoni, Stat Membru A mbagħad jivverifika jekk il-kundizzjonijiet nazzjonali l-oħra skont il-leġiżlazzjoni tiegħu humiex sodisfatti (hawnhekk it-"twettiq bil-fatti ta' xogħol") u jekk dawn il-kundizzjonijiet humiex applikati b'mod mhux diskriminatorju (it-tieni pass).

Minhabba li hemm 3 snin biss ta' kontribuzzjonijiet marbuta mat-"twettiq bil-fatti ta' xogħol" fi Stat Membru B, ir-rekwiżit skont il-leġiżlazzjoni ta' Stat Membru A li jkollu 35 sena ta' "twettiq bil-fatti ta' xogħol" mhuwiex sodisfatt. Skont is-suppożizzjoni li m'hemmx diskriminazzjoni (indiretta) ibbażata fuq in-nazzjonalità, m'hemmx bżonn li tinghata pensjoni għall-irtirar kmieni skont il-leġiżlazzjoni ta' Stat Membru A.
